

ಶರಣೇತು ಬಂಧನ

(ಶ್ರೀ ರಾಮ ದರ್ಶನದ ಪ್ರಸಂಗ)

[ಸೂಚನೆ : ಇದು ಹಟ್ಟಿಯಂಗಡಿ ರಾಮಭಟ್ಟ ವೀರಚಿತ್ರ ಸುಭದ್ರಾ ಕಲ್ಯಾಣ ಪ್ರಸಂಗದ ಭಾಗವಾಗಿದ್ದು , ಭಾಗವತರಿಗೆ ಆದಿಸಲು ಅನುಕೂಲವಾಗುವಂತೆ ಮಾರ್ಪಡಿಸಿಕೊಂಡ ಕೃತಿಯಾಗಿದೆ. ಇದರಲ್ಲಿರುವ ಎಲ್ಲಾ ಪದ್ಯಗಳನ್ನು ಹಾಡಬೇಕಾಗಿಲ್ಲ.]

[ಪಾತ್ರಗಳು : ಧರ್ಮರಾಯ , ಭೀಮ , ಅರ್ಜುನ , ನಕುಲ , ಸಹದೇವ , ನಾರದ , ಪ್ರಮುಖ ಕಳ್ಳ , ಕಳ್ಳ-1 , ಕಳ್ಳ-2 , ಇಬ್ಬರು-ಮೂವರು ಬ್ರಾಹ್ಮಣರು , ಹನುಮಂತ , ವೃದ್ಧ ಬ್ರಾಹ್ಮಣ , ರಾಮ , ಕೃಷ್ಣ]

[ಧರ್ಮರಾಯನ ಓಲಗ]

[ಭಾಗವತರು - ಭಳಿರೇ ಪರಾಕ್ರಮ ಕಂಠೀರವ , ಧರ್ಮರಾಯ - ಬಲ್ಲಿರೇನಯ್ಯ , ಭಾಗವತರು - ಇರುವಂತಹ ಸ್ಥಳ , ಧರ್ಮರಾಯ - ಇಂದ್ರಪ್ರಸ್ಥಕ್ಕೆ ಯಾರಂತ ಕೇಳಿದ್ದೀರಿ , ಭಾಗವತರು - ಧರ್ಮರಾಯ ಭೂಪನೆಂದು ಕೇಳಿದ್ದೇವೆ , ಧರ್ಮರಾಯ - ನಾವೇ ಸರಿ , ಭಾಗವತರು - ಓಲಗ ಕೊಟ್ಟಂತಹ ಪರಿ , ಧರ್ಮರಾಯ - ಬಹಳ ಇವೆ]

ಧರ್ಮರಾಯ : (ಮಧುಮಾಧವಿ-ತ್ರಿವುಡೆ-1) ಪೃಥ್ವಿಪಾಲಕ ಕೇಳು ಮುರಹರ | ನಿತ್ತಲೀ ಪರಿಯಿಂದಲಿರುತಿರ || ಲತ್ತ ಪಾಂಡುಕುಮಾರರಿಂದ್ರ | ಪ್ರಸ್ಥಪುರದೊಳಗಿರ್ದರು | ತೋಷದಿಂದ ||

ಧರ್ಮರಾಯ : (ಮಧುಮಾಧವಿ-ತ್ರಿವುಡೆ-1) ಘನಪರಾಕ್ರಮಿಯೆನಿಪ ಭೀಮಾ | ಜುಫನನಕುಲಸಹದೇವರೆಂಬೀ || ಅನುಜರಿಗೆ ಸತಿ ದ್ರುಪದಸುತೆ ಸಹ | ಘನತರೋತ್ಸಹದಿಂದಲಿ | ಶೋಭಿಸಿದರು ||

[ದ್ರೌಪದೀ ಸ್ವಯಂವರದ ಕಥೆ ಮತ್ತು ಇಂದ್ರಪ್ರಸ್ಥದಲ್ಲಿ ನೆಲೆಯೂರಿದ್ದ ಕಥೆಗಳನ್ನು ಹೇಳುವುದು , ನಾರದರ ಆಗಮನ]

ನಾರದ : (ಭಾಮಿನಿ) ಭೂರಿ ವೈಭವದಿಂದಲಿಂತಾ | ಧಾರಿಣಿಪನಿರಲೊಂದು ದಿನದಲಿ | ನಾರದನು ನಡೆತಂದನಲ್ಲಿಗೆ | ಮಾರಜನಕನ ನಾಮವ | ಕೀರ್ತಿಸುತ್ತಲಿ ||

ನಾರದ : (ಚೌತಾಳ) ಜಯ ನಮೋ ನಾರಾಯಣ | ಭವ ಭಯ ಹರಣ | ದುರಿತ ನಿವಾರಣ | ಜಯ ನಮೋ ನಾರಾಯಣ ||

ಧರ್ಮರಾಯ : (ಕೇದಾರಗೌಳ-ಅಷ್ಟ)(ಧನ್ಯಾಸಿ) ನಾರದ ಮುನಿಪನ ಕಾಣುತ್ತ ಕರುಣಾಳು | ಭೂರಿ ಸಂತೋಷದಲಿ || ಭೋರನೆ ಇದಿಗೊಂದು ಕರೆತಂದು ಪೀಠವ | ಏರಿಸಿ ವಿನಯದಲಿ ||

ನಾರದ : (ತೋಡಿ-ತ್ರಿವುಡೆ)(ಅಷ್ಟ) ಕೇಳು ನೃಪ ಕೆಲವಿಹುದು ನಿನ್ನಲಿ | ಪೇಳತಕ್ಕದು ಬಂದೆನದರಿಂ | ಪೇಳುವೆನು ನಿನ್ನಂತರಂಗದಲಿ || ಆಳುವಿರಿ ಹರನಾಜ್ಞೆಯಿಂದಲಿ | ಲೋಲಲೋಚನೆಯೋರ್ವಳನು ನೀ | ವಾಲಿಸಿಂದಿನ್ನಿಹುದು ಮತ್ತಲಿ ||

ನಾರದ : (ಅಷ್ಟ) ವರುಷಕೋರೋರುವರೆ ನಾಲ್ಕೈ | ವರು ಸಮಾನದಿ ಆಳ್ವುದಲ್ಲದೆ | ಬೆರಕೆಯಲಿ ನೀವಿಂತು ರಚಿಸಲ್ಕೈ || ವಿರಸವಹುದದರಿಂದ ಹಿಂದಕೆ | ವರ ತಿಲೋತ್ತಮೆಗಾಗಿ ಪ್ರಾಣವ | ತೊರೆದರಾ ಸುಂದೋಪಸುಂದರು ||

ನಾರದ : (ಅಷ್ಟ) ಅದಕೆ ನೀವೊಂದೊಂದು ವತ್ಸರ | ವಿಧುಮುಖಿಯನೋರೋರ್ವರಾಳ್ವುದು | ಹದನವಿದು ಮತ್ತಾವ ನಾದರೂ || ಸುದತಿಪುರುಷರ ಸಜ್ಜೆ ಹೊಕ್ಕಡೆ | ವಿದಿತ ವತ್ಸರ ಭೂಪ್ರದಕ್ಷಿಣೆ | ಗೊದಗಿ ಪೋಗಲು ಬೇಹುದವನೆಂದ ||

[ನಾರದರು ತೆರಳುತ್ತಾರೆ]

ಧರ್ಮರಾಯ : (ವಾರ್ಧಕ) ಇಂತೆಂದು ನಾರದಂ ಪೇಳ್ವಮರನಗರಿಗಂ | ತಾಂ ತೆರಳಲಿತ್ತಲುಂ ವರ ಧರ್ಮ
ತನಯನ | ತ್ಯಂತ ಸುಖದಿಂ ತತ್ಪ್ರಕಾರದಿಂ ದ್ರುಪದಾತ್ಮಜೆಯನಾಳುತಿಹ ಸಮಯಕೆ ||

[ಸಭೆಯನ್ನು ಮುಗಿಸಿ ಎಲ್ಲರೂ ತೆರಳುತ್ತಾರೆ , ತೆರೆ ಇಳಿಬಿಟ್ಟು ಮುಂದಿನ ಅಬ್ರಹ್ಮ ಕಳ್ಳರ ಪ್ರವೇಶ]

ಕಳ್ಳರು : (ವಾರ್ಧಕ-ಅಬ್ರ) ಪಂಥದಿಂ ಚೋರರಯ್ತಂದಗ್ರಹಾರಮಾ | ದ್ಯಂತಮಂ ಸುಲಿವುತಿರೆ ||

ಪ್ರಮುಖ ಕಳ್ಳ : (ತ್ರಿವುಡೆ-2) ಇತ್ತಲಾದಿನ ಅಗ್ರಹಾರದಿ | ಮತ್ತರಾಗಿಹ ಚೋರರೊಮ್ಮೆಲೆ || ಮುತ್ತುವೆವು
ಹಾರುವರ ಮನೆಗೆ | ನ್ನತ್ತ ಸಂಚಿನಲಿ ||

ಕಳ್ಳ-1 : (ತತ್ತತ್ಯೆ) ಕನ್ನವನಿಕ್ಕುವ | ಕನಕ ಭಂಡಾರಕೆ | ಮಿಣ್ಣನೆ ಪೋಗುತಲಿ ||

ಕಳ್ಳ-2 : (ತತ್ತತ್ಯೆ) ಕನ್ನಿಕೆಯರ ಪಿಡಿ | ದೊಯ್ಯುವ ಬನ್ನಿರೋ | ಇನ್ನು ತಡವು ಯಾತಕೆ ||

ಪ್ರಮುಖ ಕಳ್ಳ : (ಅಷ್ಟ-2) ಚೋರರು ಸರಿ ರಾತ್ರಿ | ಸಮಯದಿ ವಿಪ್ರರ | ಗೃಹಕ್ಕೆದಿ ಕಾದಿರಲು || ವಾರತೆಯಿರಿತರು
| ಧನವ ಸಂಗ್ರಹಿಸುವ | ಕಾಲವಿದೆಮಗೆನುತ ||

[ಎಲ್ಲರೂ ಹೊರಡುತ್ತಾರೆ , ದಾರಿಯಲ್ಲಿ ವಿಪ್ರರು ಸಿಗುತ್ತಾರೆ]

ಕಳ್ಳ-1 : (ತತ್ತತ್ಯೆ) ಎಲೆ ಎಲೆ ವಿಪ್ರನೆ | ಎಲ್ಲಿಗೋಡುವೆ ನಿಲ್ಲು | ಮೆಲ್ಲನೆ ತೆಗೆ ಧನವ ||

ಕಳ್ಳ-2 : (ತತ್ತತ್ಯೆ) ಕೇಳುವ ನೀನ್ಯಾ | ರೆಲೊ ಸಂಭಾವಿತ | ಪೇಳುವು ದೇನೆಮಗೆ || ಪೇಳಿದ ತೆರದಿಂ | ಕೇಳುತ
ಕಾಲಿಗೆ | ಪೇಳಿರೋ ಬುದ್ಧಿಯನು ||

ಬ್ರಾಹ್ಮಣರು : (ಅಷ್ಟ-2) ಎಲೆ ಚೋರನೆ ಈ | ಮಂತ್ರದಿ ನಿಮ್ಮನು | ಕೊಲ್ಲುವೆ ನೋಡಿಗಲು || ತೊಲಗಿರಿ
ಧನವನು | ಬಿಟ್ಟೀ ಕ್ಷಣವೆಂದು | ಸಲೆ ಹಾರಿಸುತ ಭಸ್ಮವ ||

[ವಿಪ್ರರೆಲ್ಲ ಓಡುತ್ತಾರೆ , ಅರ್ಜುನನ ಅರ್ಧ ಓಲಗ , ಅರ್ಜುನ ಕುಳಿತಲ್ಲಿಗೆ ಬಂದು ದೂರುತ್ತಾರೆ]

ಬ್ರಾಹ್ಮಣರು : (ವಾರ್ಧಕ) ಬೆದರಿ ಬಾಯಾರುತ್ತ | ದಂತಿವಾಹನನ ಸುತನಿರ್ಪಲ್ಲಿಗಯ್ತಂದು ದೂರಿದುದು
ವಿಪ್ರತತಿಯು ||

ಬ್ರಾಹ್ಮಣರು : (ಸಾರಂಗ-ಅಷ್ಟ) ಲಾಲಿಸು ವೀರ ಪಾರ್ಥ | ಚೋರರು ನಮ್ಮ | ನಾಳಿಗೊಂಡಪರು ವ್ಯರ್ಥ || ಪೇಳಲೇ
ನೊರೊಳು | ಪಾಳೆಯ ಬಿಟ್ಟರೆ | ಗೂಳೆಯ ತೆಗೆದಿದೆ | ಗೋಳಾಟ ತಳೆದಿದೆ ||

ಬ್ರಾಹ್ಮಣರು : (ಸಾರಂಗ-ಅಷ್ಟ) ಮನೆಯ ಸಂಬಾರಗಳ | ಬೇಕಾಗಿಹ | ಧನ ಧಾನ್ಯ ಒಡವೆಗಳ || ವಿನುತ ಸುವಸ್ತು
ಗೋ | ಕನಕ ಭೂಷಣಗಳ | ಗಣನೆಯಿಲ್ಲದೆ ಒಯ್ಯರ್ | ಅಣಕಿಸುತಮ್ಮನು ||

ಅರ್ಜುನ : (ಭಾಮಿನಿ) ಅರಸ ಕೇಳಿಂತೆಂದು ವಿಪ್ರರು | ಮೊರೆಯನಿಡುತಿರೆ ಕೇಳಿ ಪಾರ್ಥನು | ಬೆರಳ
ಮೂಗಿನೊಳಿಟ್ಟು ಮುಕುಟವ ತೂಗುತಡಿಗಡಿಗಿ ||

[ವಿಪ್ರರಿಗೆಲ್ಲ ಅಭಯವನ್ನಿತ್ತು ಕಳುಹಿದ ನಂತರ]

ಅರ್ಜುನ : (ಭಾಮಿನಿ) ಹರ ಮಹಾದೇವಕಟ ತನಗೀ | ತೆರದ ಸಂಗತಿಯಾಯ್ತೆ ಹಾಯೆಂ | ದುರುತರದ ಚಿಂತೆಯಲಿ
ತನ್ನೊಳು ತಾನೆ ಯೋಚಿಸಿದ ||

[ತನ್ನ ಅನುಮತಿ ಇಲ್ಲದೇ ತಮ್ಮಂದಿರು ಆಯುಧಗಳನ್ನು ಬಳಸಬಾರದು ಎಂಬ ಕಾರಣಕ್ಕಾಗಿ ಅಲ್ಲದಿದ್ದರೂ ತಮ್ಮಂದಿರು ದುಡುಕಬಾರದು ಎಂಬ ಕಾರಣಕ್ಕಾಗಿ
ಶಸ್ತ್ರಾಗಾರವನ್ನು ಧರ್ಮಜನು ತನ್ನ ಶಯ್ಯಾಗಾರಕ್ಕೆ ಹೊಂದಿಕೊಂಡೇ ಇರುವಂತೆ ಕಟ್ಟಿಸಿಕೊಂಡಿದ್ದನು. ಶಸ್ತ್ರಾಗಾರಕ್ಕೆ ಹೋಗಬೇಕಾದರೆ ಧರ್ಮಜನ
ಶಯ್ಯಾಗಾರದ ಮೂಲಕವೇ ಹಾದು ಹೋಗಬೇಕಾಗಿತ್ತು.]

ಅರ್ಜುನ : (ಘಂಟಾರವ-ಏಕ)(ಮಧ್ಯಮಾವತಿ-ಏಕ,ಕೋರೆ) ಏನ ಮಾಡಲಿ ಅಕಟಕಟ ಬತ್ತಳಿಕೆ ಶರ | ಸ್ಥಾನದೊಳ
ಗಿರುವುದೀ ಮಧ್ಯರಾತ್ರೆಯಲಿ || ಭೂನಾಥ ದ್ರುಪದಜೆಯರು ಮಲಗಿಹರಲ್ಲಿ | ನಾನೆಂತು ಪೋಪೆನಾಕಸ್ಮಿಕದಿಂದ ||

ಅರ್ಜುನ : (ಮಧ್ಯಮಾವತಿ-ಏಕ,ಕೋರೆ) ಸತಿಪತಿಯರ ಸಜ್ಜೆ ಹೊಕ್ಕಡೆ ಪಾಪಕ್ಕೆ ಹರ | ಚಿತವಿರ್ಪುಡೊಂದು ವತ್ಸರ
ತೀರ್ಥಾಚರಣೆ || ಅತುಳ ವಿಪ್ರರ ಕಾಯದಿರ್ದಡೆ ಪಾಪಕ್ಕೆ | ಪ್ರತಿಕೂಲವನು ಕಾಣೆನಾವ ಶಾಸ್ತ್ರದೊಳು ||

ಅರ್ಜುನ : (ಮಧ್ಯಮಾವತಿ-ಏಕ,ಕೋರೆ) ವರುಷವೊಂದಾದರು ರಚಿಸಿ ತೀರ್ಥವ ಮಿಂದು | ದುರಿತವ ಕಳೆವೆನಣ್ಣನ
ಸಜ್ಜೆ ಪೊಗಲು || ಧರೆಯಮರರನು ರಕ್ಷಿಸದಿರಲಾರೆನೆಂ | ದುರುತರದಸ್ತಮಂದಿರವ ಸಾರಿದನು ||

[ತೆರೆ ಇಳಿಬಿಟ್ಟು ಧರ್ಮರಾಯ-ದ್ರೌಪದಿಯರನ್ನು ಮಲಗಿಸುವುದು , ತೆರೆ ಮೇಲೆತ್ತಿದಾಗ ಅರ್ಜುನನು ಪ್ರವೇಶಿಸಿ ಆಯುಧಗಳನ್ನು ತೆಗೆದುಕೊಂಡು ಮಲಗಿದ್ದ
ಅಣ್ಣನಿಗೆ ನಮಸ್ಕರಿಸಿ ಹೋಗುವುದು , ಪುನಹ ತೆರೆ ಇಳಿಬಿಟ್ಟು ಧರ್ಮರಾಯ-ದ್ರೌಪದಿಯರನ್ನು ಒಳಗೆ ಕಳಿಸುವುದು]

ಅರ್ಜುನ : (ತ್ರಿವುಡೆ-2) ಅಗ್ರಭವನಿಂಗರಗಿ ಫಲುಗುಣ | ನುಗ್ರ ಧನು ಶರಗೊಂಡು ಪೊರಟನ || ತ್ಯುಗ್ರ
ಸಾಹಸದಿಂದ ಹರುಷ ಸ | ಮಗ್ರತೆಯೊಳು ||

[ಧನು ಶರಗಳನ್ನು ಹಿಡಿದುಕೊಂಡು ಕಳ್ಳರನ್ನು ಇದಿರಿಸುವನು]

ಅರ್ಜುನ : (ತ್ರಿವುಡೆ-2) ಅರರೆ ಚೋರ ಕಿರಾತರಿರ ನಡು | ವಿರುಳು ಭೂಸುರರಗ್ರಹಾರವ || ತರುಬಿ ಸರ್ವಸ್ವವನು
ಕೊಂಡಾವಲ್ಲಿಗಯ್ದುವಿರಿ ||

ಕಳ್ಳ-1 : (ಶಂಕರಾಭರಣ-ಮಟ್ಟೆ) ಧರಣಿಪಾಲ ಕೇಳು ಬಳಿಕ ನರನ ಶರವನು | ತರಿಯುತೆಂದನಾಗಲಾ
ಕಿರಾತರೆರೆಯನು ||

[ಯುದ್ಧ , ಕಳ್ಳನನ್ನು ಕೊಲ್ಲುವನು]

ಅರ್ಜುನ : (ತ್ರಿವುಡೆ-2) ಕರುಳ ಬಗಿದೀ ಕ್ಷಣದಿ ನಿಮ್ಮನು | ದುರುಳ ಶಾಕಿನಿ ಡಾಕಿನಿಯರಿಗೆ || ಭರದಿ ಬಲಿಗಳ
ಈವೆನೆಂದೆನುತೆಚ್ಚನರ್ಜುನನು ||

ಕಳ್ಳ-2 : (ಶಂಕರಾಭರಣ-ಮಟ್ಟೆ) ಧರಣಿಸುರರ ಸಕಲ ಧನವನೊಯ್ಯೆ ನಮ್ಮನು | ತರುಬಲೀಗ ಕೊಂಬೆ ನಿನ್ನ
ಪ್ರಾಣಧನವನು ||

[ಯುದ್ಧ , ಕಳ್ಳನನ್ನು ಕೊಲ್ಲುವನು]

ಅರ್ಜುನ : (ಶಂಕರಾಭರಣ-ಮಟ್ಟೆ) ಅರರೆ ಫಡ ಕಿರಾತ ಸಕಲ ಚೋರವರ್ಗದಿ | ಹಿರಿಯ ಚೋರನಹೆಯೊ ನೀನು
ಬರಿಯ ಗರ್ವದಿ || ಮೊರೆಯನಿಡುವುದೇಕೊ ಸತ್ತವಿರಲು ತೋರ್ಪುದು | ಧುರಸಮರ್ಥನಾವನೆಂದು ಕಡೆಗೆ
ಕಾಂಬುದು ||

ಪ್ರಮುಖ ಕಳ್ಳ : (ಶಂಕರಾಭರಣ-ಮಟ್ಟೆ) ಕಾಯದಾಸೆಯಿರಲು ಬೇಗ ಬಿಟ್ಟು ಮಾರ್ಗವ | ನ್ಯಾಯ ತೆರದಿ
ಪೋದರೀಗ ನಿನ್ನ ಪ್ರಾಣವ || ಕಾಯಿದಪೆನು ಪೋಗು ಪೋಗಿನುತ್ತಲಾತನು | ಬಾಯ ಪೌರುಷವನು ನುಡಿಯೆ
ಪಾರ್ಥನೆಂದನು ||

[ಯುದ್ಧ , ಕಳ್ಳನನ್ನು ಕೊಲ್ಲುವನು]

ಅರ್ಜುನ : (ಭಾಮಿನಿ) ಧಾರಿಣೀಸುರರಗ್ರಹಾರವ | ಸೂರೆಗೊಳುತಿಹ ತಸ್ತುರರ ಯಮ | ನೂರ ಹೊಂದಿಸಿ ಬಳಿಕ
ರವಿಯುದಯದಲಿ ಫಲುಗುಣನು ||

[ಧರ್ಮರಾಯ ಕುಳಿತಲ್ಲಿಗೆ ಹೋಗಿ ವಂದಿಸುವನು]

ಅರ್ಜುನ : (ಭಾಮಿನಿ) ಸಾರಿಯಗ್ರಜನೆಡೆಗೆ ವಂದಿಸಿ | ಧಾರಿಣಿಯ ತೀರ್ಥಗಳ ಸ್ನಾನಕೆ || ಸಾರಲಪ್ಪಣೆ
ಕೇಳಲನುಜಗೆ | ಧರ್ಮಜನು ನುಡಿದಾ ||

[ರಾತ್ರಿ ನಡೆದ ಘಟನೆಗಳನ್ನೆಲ್ಲ ಹೇಳುತ್ತಾನೆ]

ಅರ್ಜುನ : (ಸಾಂಗತ್ಯ-ರೂಪಕ) ಅಣ್ಣ ಕೇಳೆನಗೆ ನಾರದರೆಂದ ತೆರದಿಂದ | ಹಣ್ಣಿತ್ತು ವರ ತೀರ್ಥಾಚರಣೆ ||
ಪುಣ್ಯವಂತನೆ ದ್ವಿಜರಗ್ರಹಾರವನೆಲ್ಲ | ಮಿಣ್ಣನೆ ಚೋರರು ಸುಲಿಯೆ ||

ಅರ್ಜುನ : (ಸಾಂಗತ್ಯ-ರೂಪಕ) ಸಕಲ ವಿಪ್ರರು ಬಂದು ಪೇಳಿದರಾ ಮದ | ಮುಖರ ಶಿಕ್ಷಿಸಿ ಕಾವುದೆನುತ || ಸುಕರ
ಶಸ್ತ್ರಗಳು ಇಲ್ಲಿರಲು ಕೊಂಡೆನು ಚೋರ | ನಿರವೆಲ್ಲವ ಗೆಲೈನೆಂದು ||

ಅರ್ಜುನ : (ಸಾಂಗತ್ಯ-ರೂಪಕ) ಅದರಿಂದ ಒಂದು ವತ್ಸರ ದೇಶಾಟನೆಯನ್ನು | ಮದಮುಖರನು ಕೊಂದು ಬಳಿಕ ||
ವಿಧಿವಿಧಾನವ ಗೈದು ಬಂದಪೆ ಎನಗೀಗ | ಮುದದಿಂದ ಪಾಲಿಸಪ್ಪಣೆಯೆ ||

ಧರ್ಮರಾಯ : (ಕಂದ) ತಮ್ಮನ ನುಡಿಯಂ ಕೇಳುತ | ಹಮ್ಮಿಸುತ ಧರ್ಮರಾಯನತಿಶೋಕದೊಳಂ || ಧಿಮ್ಮನೆ
ಧರೆಯೊಳು ಮೂರ್ಛಿಸು | ತುಮ್ಮಳಿಕೆಯೊಳಂ ಮರುಗಿದ ಬಹು ಪರಿಯಿಂದಂ ||

ಧರ್ಮರಾಯ : (ನೀಲಾಂಬರಿ-ಏಕ) ಇಂತು ಸವನಿಸಿತೆ ವಿಧಿಯು | ತಮ್ಮಾ ತಮ್ಮಾ | ಲಕ್ಷ್ಮೀ | ಕಾಂತನ ಕರುಣೆಯು
ಹೋಯ್ತು | ತಮ್ಮಾ ತಮ್ಮಾ || ಚಿಂತೆಗೊಡೆಯನಾದೆನಲ್ಲೋ | ತಮ್ಮಾ ತಮ್ಮಾ | ನಿನ್ನ | ನೆಂತು ಬಿಟ್ಟು ಬಾಳಲಯ್ಯ |
ತಮ್ಮಾ ತಮ್ಮಾ ||

ಧರ್ಮರಾಯ : (ನೀಲಾಂಬರಿ-ಏಕ) ತೊರೆದು ಹಸಿವು ತೃಷೆಗಳನ್ನು | ತಮ್ಮಾ ತಮ್ಮಾ | ವಿಪಿನ | ಗಿರಿಗಳಲ್ಲಿ
ಪೋಪೆಯೆಂತೊ | ತಮ್ಮಾ ತಮ್ಮಾ || ವರುಷವೊಂದನು ನೀನೆಂತು | ತಮ್ಮಾ ತಮ್ಮಾ | ದೇಶಾಂ | ತೆರದಿ ಕಾಲ
ಕಳೆವೆಯೆಂತೊ | ತಮ್ಮಾ ತಮ್ಮಾ ||

ಧರ್ಮರಾಯ : (ಸಾಂಗತ್ಯ-ರೂಪಕ) ಆ ಸುರಮುನಿಯಿಂದ ನಿಯಮಕೆ ಭಂಗವ | ಆಶಿಸಿದವನಲ್ಲವು ||
ಭೂಸುರರನು ಕಾಯ್ದು ಸತ್ಕಾರ್ಯಕೆಂದೆನ್ನ | ಆ ಸಜ್ಜೆಗೈದವನು ||

ಅರ್ಜುನ : (ಸಾಂಗತ್ಯ-ರೂಪಕ) ನಮಗೆ ಹೇರಿದ ಮುನಿ ನಿಯಮವ ನಾವ್ ಅತಿ | ಕ್ರಮಿಸಲು ಪುರಜನರು ||
ದಮನಿಸಿ ನಡೆಯರೆ ನಮ್ಮ ಶಾಸನಗಳ | ಮಮತೆಯೊಳಗೆ ಕಳುಹು ||

ಅರ್ಜುನ : (ಭಾಮಿನಿ) ಇಂತು ಮರುಗುವ ಧರ್ಮನಂದನ | ನಂತರವನೀಕ್ಷಿಸುತ ಸುಮ್ಮನೆ | ಭ್ರಾಂತಿಯೇಕೈ
ವಿಧಿಯ ಬರೆಹವ ಮೀರ್ವರಾರ್ ಜಗದಿ || ಕಂತುಜನಕನ ಕರುಣವಿದ್ದರೆ | ಮುಂತಿದನು ಕಳೆದಯ್ದುವೆನು ನಿ | ಶ್ವಿಂತ
ನಾಗೆಂದೊಡಬಡಿಸಿ ಪೊರಮಟ್ಟನಾ ಪಾರ್ಥ ||

ಧರ್ಮರಾಯ : (ತ್ರಿವುಡೆ-1) ಕಂತುಜನಕನ ಕರುಣ ನಿನ್ನೊಳು | ಮುಂತಿರಲಿ ತೀರ್ಥಾಟನೆಯ ನಿ || ಶ್ವಿಂತೆಯಲಿ
ಪೂರೈಸಿ ಬಾ ಪುರ | ಕೆನುತ ಬೀಳ್ಕೊಟ್ಟ ||

[ಅಣ್ಣನಿಂದ ಅಪ್ಪಣೆ ಪಡೆದು ಹೊರಡುತ್ತಾನೆ , ಒಂದು ಸುತ್ತು ಬಂದನಂತರ]

ಅರ್ಜುನ : (ತ್ರಿವುಡೆ-1) ಸಾರಿ ಗಂಗೆಯ ಮೇಲೆ ಶೇಷ ಕು | ಮಾರಿ ಲಾಪಿಯನೊಲಿಸಿಯವಳಲಿ || ಚಾರು ಸುತನನು
ಪಡೆದು ಮುಂದಕೆ | ತೆರಳ್ಳನೊಲವಿನಲಿ ||

[ಪುನಹ ಒಂದು ಸುತ್ತು ಬಂದನಂತರ]

ಅರ್ಜುನ : (ಕಾಂಭೋಜಿ-ಝಂಪೆ-1,2) ಪಾರ್ಥೀವಾಗ್ರಣಿ ಕೇಳು ಬಳಿಕಲ್ಲಲ್ಲಿರುವ | ತೀರ್ಥತೀರ್ಥಂಗಳೆಲ್ಲರಲಿ ||
ಅರ್ತಿಯಲಿ ಮಿಂದು ತಾನಯ್ಯಂದು ನೋಡಿದನು | ಪಾರ್ಥನುರೆ ಸೇತುಬಂಧವನು ||

[ಅರ್ಜುನ ತೆರಳಿದ ನಂತರ ಹನುಮಂತನ ಪ್ರವೇಶ]

ಹನುಮಂತ : (ಕೇದಾರಗೌಳ-ಅಷ್ಟ) ಶ್ರೀರಾಮಚಂದ್ರನೆ ವಾರಿಧಿಶಯನನೆ | ಘೋರ ರಕ್ತನ ಹರನೇ || ವಾರಿಜಾಂ
ಬಕನೆ ಶ್ರೀ ಧರಣಿಜೆಯರಸನೆ | ಭೋರನೆನ್ನನು ರಕ್ಷಿಸೊ ||

[ಮುಂಗಡೆಯಲ್ಲಿ ರಾಮ ನಾಮ ಜಪಿಸುತ್ತಾ ಕುಳಿತುಕೊಳ್ಳುತ್ತಾನೆ , ಅಲ್ಲಿಗೆ ಅರ್ಜುನ ಬರುತ್ತಾನೆ]

ಅರ್ಜುನ : (ಕಾಂಭೋಜಿ-ಝಂಪೆ-1,2) ಬಂದಲ್ಲಿ ರಘುವರ್ಯನಿಂದ ರಚಿಸಿದ ಸೇತು | ಬಂಧವನು ಕಂಡು
ನಸುನಗುತ || ಮುಂದೆ ಸೂಕ್ಷ್ಮ ಕಾರದಿಂದ ತಪಿಸುವ ಅನಿಲ | ನಂದನನ ಕಂಡು ಬೆಸಗೊಂಡ ||

ಅರ್ಜುನ : (ಕಾಂಭೋಜಿ-ಝಂಪೆ-1,2) ಆರು ವನಚರ ನೀನು ಈ ರೀತಿಯಿಂದಬುಧಿ | ತೀರದಲಿ ನೆಲಸಿಕೊಂಡಿರುವ
|| ಕಾರಣವ ಪೇಳೆನುತ ವೀರಪಾರ್ಥನು ಕೇಳೆ | ಮಾರುತಾತ್ಮಜ ನುಡಿದನಾಗ ||

ಹನುಮಂತ : (ಕಾಂಭೋಜಿ-ಝಂಪೆ-1,2) ಪ್ರಾಣರೂಪನೆನಿಪ್ಪ ವಾಯುವೇ ಜನಕನ | ಕ್ಷೀಣಬಲ ಹನುಮನೆಂ
ದೆನುತ || ಕ್ಷೋಣಿಯಲಿ ಪೆಸರಾದುದೆನಗೆ ಕೇಳೆನಲು ಸು | ತ್ರಾಣ ಪಾರ್ಥನು ನುಡಿದ ನಗುತ ||

ಅರ್ಜುನ : (ಕಾಂಭೋಜಿ-ಝಂಪೆ-1,2) ಹನುಮ ನೀನೆಂದೆಂಬೆ ತನುವ ನೋಡಿದಡೆ ಬಡ | ಜುಣುಗಿನಂದದೊ
ಳಿರುವೆಯೇಕೆ || ಘನತರದ ಕಾಯಮಾತಂಗೆಂದು ಜನರುಸಿರ್ವ | ರೆನಲು ಮಾರುತಿಯೆಂದನದಕೆ ||

ಹನುಮಂತ : (ಘಂಟಾರವ-ಅಷ್ಟ) ಕೇಳಯ್ಯ ನಮ್ಮ ತನು ಬಡವಾದುದ || ಪೇಳಲೇನದ ಹಿಂದೆ ಶರಧಿಗೆ | ನೀಲ
ಸೇತುವ ಕಟ್ಟಲು ||

ಹನುಮಂತ : (ಘಂಟಾರವ-ಅಷ್ಟ) ತಾಳಿ ಪರ್ವತ ಪೊತ್ತು ಕಲ್ಮರಗಳ || ಸ್ಥೂಲ ದೇಹವು ಸುರುಟಿದುದು ಕೈ |
ಕಾಲುಗಳು ಒಳಸರಿದವು ||

ಅರ್ಜುನ : (ತ್ರಿವುಡೆ-2) ಪೊತ್ತು ದಣಿಯಲದೇಕೆ ಗಿರಿಗಳ | ನೆತ್ತಲೇತಕೆ ಕಲ್ಮರಂಗಳ || ಮತ್ತೆ ಬಳಲುವುದೇಕೆ
ಸೇತುವೆ | ಬಿತ್ತರಿಪಡೆ ||

ಅರ್ಜುನ : (ತ್ರಿವುಡೆ-2) ಬಿಡು ಬಿಡೀ ಸೇತುವನು ಬಲಿವಡೆ | ಕಡು ಗಹನವೇ ಬಾಣಮುಖದಲಿ || ಎಡೆಬಿಡದೆ
ಸೇತುವನು ರಚಿಸುವೆ | ದಡತರದೊಳು ||

ಅರ್ಜುನ : (ತ್ರಿವುಡೆ-2) ಸುರಪನ್ನೆರಾವತವ ತರಿಸಿಹೆ | ತರುಚರರು ನೀವ್ ನಿಮಗೆ ಘನವಿದು || ನೆರೆ
ಪರಾಕ್ರಮಿಗೇನು ದೊಡ್ಡಿತು | ಪರಿಕಿಸುವಡೆ ||

ಹನುಮಂತ : (ಅಬ್ರ) ಕಿರಿದು ಬಲವುಳ್ಳವರು ನೀವೆಂ | ಬರಿಕೆಯೆಮಗಾಯ್ತೆಂಬ ಪಾರ್ಥನ || ಬ್ಬರದ ನುಡಿಯನು
ಕೇಳುತೆಂದನು | ಮರುತಸುತನು ||

ಹನುಮಂತ : (ಮಾರವಿ-ಎಕ) ಏನುವನೆಂದೆಯೊ | ಮಾನವ ಗರ್ವದಿ | ಸಾನುವ ನೀನಡರಿ || ಅನುವದಾರು ನಿ |
ಧಾನದಿ ಪೇಳ್ ಸುರ | ಮಾನವರೊಳಗಿನಗೆ ||

ಹನುಮಂತ : (ಮಾರವಿ-ಎಕ) ಮುಕ್ಕುವೆ ಜಗವನು | ತಿಕ್ಕುವೆ ಯಮನನು | ಸಿಕ್ಕಿಸಿ ಭೈರವನ || ಠಕ್ಕುಪಚಾರದ |
ಗರ್ವವಿದೇತಕೆ | ಸೊಕ್ಕಿಲಿ ಗಳಹದಿರು ||

ಹನುಮಂತ : (ಮಾರವಿ-ಎಕ) ಕಣೆಯಲಿ ನೀನಿದ | ಕಣೆಯಹ ಸೇತುವ | ಹಣಿವೆಯೆನಲ್ಕಳವೆ || ಜುಣುಗೆ ನೀ
ಬಾಯ್ಬಿಡಿ | ವಾರವ ಬೀರುವೆ | ಎಣಿಸದೆ ಗರ್ವದೊಳು ||

ಹನುಮಂತ : (ಮಾರವಿ-ಎಕ) ತೊಟ್ಟ ಶರಧಿ ನೀ | ಕಟ್ಟಿದ ಸೇತುವ | ನಿಟ್ಟಿಸಲಾನದನು || ಥಟ್ಟನೆ ಪಾದದಿ | ಮೆಟ್ಟಿ
ಮುರಿಯದಿರೆ | ದಿಟ್ಟ ಹನುಮನಹನೆ ||

ಅರ್ಜುನ : (ಭೈರವಿ-ಅಷ್ಟ) ಎಲವೊ ಮರ್ಕಟನೆ ಗರ್ವದಿ ನೀನು | ಸುಮ್ಮ | ನುಲಿಯಲು ಕಾಣೆನು ಫಲವನು ||
ಬಲಿವೆನು ಶರದಿ ಸೇತುವನದ | ನೀನು | ಬಲದಿ ಮುರಿಯದಿರಲೇನೆಂದು ||

ಹನುಮಂತ : (ಭೈರವಿ-ಅಷ್ಟ) ಸಾಕು ಸಾಕೆಲೊ ಮಂಕು ಮನುಜನೆ | ಇಂಥ | ಕಾಕು ಪೌರುಷವೇಕೊ ಸುಮ್ಮನೆ ||
ನಾ ಕಾಣೆ ಸೇತುವ ಮುರಿಯಲು | ಕೇಳ್ವೆ | ನೀ ಕಡೆಗೇನ ಮಾಡುವೆ ಹೇಳು ||

ಅರ್ಜುನ : (ಭೈರವಿ-ಅಷ್ಟ-2) ಮೂರು ಬಾರಿಗೆ ಗೆಯ್ವಿನದರನು | ಕಾ | ಲೂರಿ ನೀ ಮುರಿದ ಪಕ್ಷದಿ ನಾನು ||
ಹಾರುವೆನ್ನಿಗುಂಡವನೆಂದು | ರಣ | ಧೀರ ಪಾರ್ಥನು ಪೇಳ್ವನವಗಂದು ||

ಹನುಮಂತ : (ಭೈರವಿ-ಅಷ್ಟ-2) ಶರದಿ ಮೂವೇಳೆ ನೀ ಸೇತುವ | ಮಾಡೆ | ಮುರಿಯದಿದ್ಡೆ ಕೇಳೊ ಮಾನವ ||
ನೆರೆ ನೀನು ಪೇಳಿದಂತಿಹನೆಂದು | ಪೇಳ್ವೆ | ನುರು ಪರಾಕ್ರಮಿ ವಾಯುಸುತನಂದು ||

[ಮುಂದಿನ ಮೂರೂ ಪದ್ಯಗಳಿಗೆ ತೈತ್ಯ ತದ್ವಿನ್ಯ ದೇಂ ಕೋರೆ ನಡೆಯಲ್ಲಿ ಸಾಗಿ ತ್ವರಿತ ಏಕಕ್ಕೆ ಹೋಗಿ ಮುಕ್ತಾಯ ಮಾಡಿ ಬಾಣ ಬಿಡುವುದು]

ಅರ್ಜುನ : (ಮಾರವಿ-ಎಕ)(ಕೋರೆ,ತ್ವರಿತಏಕ) ಎಂದಾ ನುಡಿ ಕೇ | ಳ್ಲಂದಾ ಪಾರ್ಥನು | ಸಂಧಿಸಿ ಶರದಲಿ | ಬಂಧಿ
ಸೆ ಸೇತುವ | ಗಂಧವಹಾತ್ಮಜ | ನಂದದ ಕಾಣುತ | ಲೊಂದು ಕ್ಷಣದಿ ಮುರಿ | ದಂದಗಡಿಸಿದ || ಕೇಳ್ವೆ ಭೂಪ ||

[ಒಂದನೇ ಸೇತುವನ್ನು ಹನುಮಂತನು ಮುರಿಯುತ್ತಾನೆ]

ಅರ್ಜುನ : (ಮಾರವಿ-ಏಕ)(ಕೋರೆ,ತ್ವರಿತಏಕ) ಕೂಗೊಂಡಿಹ ಶರ | ವರ್ಗದಿ ಪುನರಪಿ | ಸ್ವರ್ಗಾಧಿಪಸುತ |
ನರ್ಗಳ ಸೇತುವ | ನೀರ್ಗೆ ರಚಿಸೆ ಸ | ನ್ಯಾರ್ಗಿ ಹನುಮನದ | ಕೂರ್ಗಿಸಿ ಮುರಿದನು | ಭೋರ್ಗರೆಯುತಲಿ || ಕೇಳ್ಕೆ
ಭೂಪ ||

[ಎರಡನೇ ಸೇತುವನ್ನು ಹನುಮಂತನು ಮುರಿಯುತ್ತಾನೆ]

ಅರ್ಜುನ : (ಮಾರವಿ-ಏಕ)(ಕೋರೆ,ತ್ವರಿತಏಕ) ಮತ್ತೆ ತೆರಳ್ಳು ಮ | ಹತ್ತರ ಶರಮಯ | ದುತ್ತಮ ಸೇತುವ |
ಪಾರ್ಥನು ರಚಿಸಲು | ಹತ್ತಿ ಹನುಮನದ | ನೊತ್ತಾಯದಿ ಮುರಿ | ದೆತ್ತಲು ನಿನ್ನಯ | ಸತ್ತ ಗಳಿಂದ || ಕೇಳ್ಕೆ ಭೂಪ ||

[ಮೂರನೇ ಸೇತುವನ್ನು ಕೂಡಾ ಹನುಮಂತನು ಮುರಿದು , ಅರ್ಜುನನನ್ನು ಹಂಗಿಸುತ್ತಾನೆ]

ಹನುಮಂತ : (ಆರ್ಯ ಸವಾಯ್)(ಮಾಂಡ್) ಎಲೆ ಮಾನವ ನೀ | ಸಲೆ ಕೈಚಳಕದಿ | ಬಲಿದಿಹ ಸೇತುವದೇನಾಯ್ತು
|| ಬಲಿಮುಖರೈ ನಾವ್ | ಬಲು ಭಟರೈ ನೀವ್ | ಸಲುವುದೆ ನಿಮಗೀ ಪೌರುಷವು ||

ಹನುಮಂತ : (ಆರ್ಯ ಸವಾಯ್)(ಜಂಜೂಟಿ) ಆಡಿದ ಭಾಷೆಯ | ಮಾಡಲು ನಿನ್ನಲಿ | ಕೂಡದಿದ್ದರೆ ನೀ ನಡೆ ಬೇಗ ||
ಕಾಡೆನು ನಿನ್ನಲಿ | ಹೇಡಿಪಡೆನುತಲಿ | ಕೂಡೆ ಜರೆದನಾತನನಾಗ ||

[ಬದುಕಿಕೋ ಹೋಗು ಎಂದು ಹೇಳಿ ಹನುಮಂತನು ಒಳಕ್ಕೆ ಸರಿಯುತ್ತಾನೆ]

ಅರ್ಜುನ : (ಕಂದ)(ಆನಂದಭೈರವಿ) ಇಂತಾ ಹನುಮಂತಂ ಕಡು | ಪಂಥದಿ ಜರೆಯಲ್ ಕೇಳುತಲಿಂದ್ರಕುಮಾರಂ |
ಪಂಥವನೀ ಕಪಿಯೊಳಗಿಂ | ದಾಂತನದೇಕೆಂದು ಚಿತ್ತದಿ ಚಿಂತಿಸಿದಂ ||

ಅರ್ಜುನ : (ನೀಲಾಂಬರಿ-ರೂಪಕ) ಅಕ್ಕಟಕ್ಕಟಾ | ಏತಕಿವನಲಿ | ಸೊಕ್ಕಿ ಪಂಥವ | ಗೈದೆನಿಂದಿಲಿ || ಮಕ್ಕಾಳಟಿಕೆ |
ಮುಂದುವರಿದುದೆ | ಹಕ್ಕಿದೇರನ | ದಯವು ಮಾಣ್ಣುದೆ ||

ಅರ್ಜುನ : (ನೀಲಾಂಬರಿ-ಏಕ,ಕೋರೆ)(ಶಿವರಂಜಿನಿ) ಸಾಕು ತನ್ನಯ | ಬಾಳ್ವೆಗೀಪರಿ | ಕಾಕು ಕಪಿಯೊಳು |
ಸೋತು ಮೈಸಿರಿ | ನೂಕಿ ಕಳೆವನು | ಅಗ್ನಿಯಲಿ ತನು | ಲೋಕ ನೋಡಲಿ | ಎನುತ ನಿಂದನು ||

[ಅಗ್ನಿ ಕುಂಡವನ್ನು ಪ್ರವೇಶಿಸುತ್ತಾನೆ ಎಂದು ತೆರಳುತ್ತಾನೆ , ಮುಂದಿನ ಪದ್ಯಕ್ಕೆ ಬ್ರಾಹ್ಮಣನ ರೂಪದಲ್ಲಿ ಶ್ರೀಕೃಷ್ಣ ಬರುತ್ತಾನೆ]

ವೃದ್ಧಬ್ರಾಹ್ಮಣ : (ಭಾಮಿನಿ) ಹಾರಿದಪೆನ್ನಿಯನೆನುತ ಮನ | ವಾರ ನಿಂದಿರೆ ವದ್ದವಿಪ್ರಾ | ಕಾರದಲಿ ಹರಿ ಬಂದು
ನುಡಿದನಿದೇದೇನೆನುತ ||

[ಭಾಗವತರೊಂದಿಗೆ ಮಾತಾಡಿದ ನಂತರ ಅರ್ಜುನನಲ್ಲಿಗೆ ಹೋಗುತ್ತಾನೆ , ಮೂರು ಸುತ್ತು ಬಂದು ಅಗ್ನಿಗೆ ಹಾರಲು ಸಿದ್ಧನಾಗಿದ್ದ ಅರ್ಜುನನನ್ನು ತಡೆಯುತ್ತಾನೆ
, ಅಲ್ಲಿ ಹನುಮಂತ ಕೂಡಾ ಇರುತ್ತಾನೆ , ಅವರಿಬ್ಬರನ್ನು ಕರೆದು ಮಾತನಾಡುತ್ತಾನೆ]

ವೃದ್ಧಬ್ರಾಹ್ಮಣ : (ಶಂಕರಾಭರಣ-ಅಷ್ಟ) ಏನಿದು ನಿಮ್ಮಲಿ ಸಂವಾದ | ಸಾಕಯ್ಯ ತಡೆಯಿರಿ | ನಾನು
ಕೇಳಿಕೊಂಡಪೆನದ || ನೀನದೇಕನ್ನಿಯನು ಮನದನು | ಮಾನವಿಲ್ಲದೆ ಹಾರಿದಪೆ ಪೇ | ಳೀ ನಿರೋಧವನಾರು
ಮಾಳ್ಳರು | ಮಾನವರೊಳಕಟಕಟ ಸುಮ್ಮನೆ ||

ಅರ್ಜುನ : (ಶಂಕರಾಭರಣ-ಅಷ್ಟ) ಎಂದು ಕಪಟ ವಿಪ್ರ ನುಡಿಯಲು | ಕೇಳುತ್ತಲಾ ಸಂ | ಕ್ರಂದನಾತ್ಮಜ
ಪೇಳ್ವನವನೊಳು || ಬಂಧಿಸಿದೆ ಮೂವೇಳೆ ಕೂರ್ಗಣೆ | ಯಿಂದ ಸೇತುವನದನು ಮುರಿದರೆ | ಕುಂದದನ್ನಿಯ
ಪೊಕ್ಕಪೆನು ತಾ | ನೆಂದೆನೀ ಕಪಿವರನ ಕೈಯಲಿ ||

ಅರ್ಜುನ : (ಶಂಕರಾಭರಣ-ಅಷ್ಟ) ಶರದ ಸೇತುವ ಮುರಿಯದಿದಡೆ | ನೀ ಪೇಳಿದಂದದೊ | ಳಿರುವೆನೆಂದೀ
ಪ್ಲವಗಪತಿಯಾಡೆ || ವಿರಚಿಸಿದೆ ಮೂವೇಳೆ ಸೇತುವ | ಮುರಿದನೀ ಕಪಿವರ್ಯನಿನ್ನೇ | ನುರಿಯ ಕುಂಡವ
ಪೊಗುವೆನೆನಲಾ | ಧರಣಿಸುರ ಗಹಗಹಿಸುತೆಂದನು ||

ವೃದ್ಧಬ್ರಾಹ್ಮಣ : (ಬೇಗಡೆ-ಏಕ,ಕೋರೆ) ಚಂದವಾಯ್ತಿನೇನನುಸಿರಲಿ | ನಿನ್ನಯ ಶೌರ್ಯ | ದಂದವನ್ನು
ನೋಡಬೇಕಿಲ್ಲಿ || ಬಂಧಿಸಿದೆ ಗಡ ಮೂವೆ ಶರಮುಖ | ದಿಂದ ಸೇತುವ ನೀನಿದನು ಬ | ಲ್ಪಿಂದಲೀ ಕಪಿವರ್ಯ
ಮುರಿದರೆ | ಕುಂದದಗ್ನಿಯ ಹಾಯ್ದುದುಚಿತವೆ ||

ವೃದ್ಧಬ್ರಾಹ್ಮಣ : (ಬೇಗಡೆ-ಅಷ್ಟ) ಬಾಣಮಯದಲಿ ಮೂವೆ ಸೇತುವ | ನೀನು ಬಲಿವಾಗ | ಮತ್ತೀ | ವಾನರೇಂದ್ರನು
ಸತ್ತ ದಿಂದದ | ನಾನಿ ಮುರಿವಾಗ | ಕಂಡಿಹ | ಮಾನವನದಾರಯ್ಯ ಪೇಳು ನಿ | ದಾನವನು ಬೇಗ || ಮೂರ್ಖತೆ ||
ಗೇನನೆಂಬೆನು ಸಾಕ್ಷಿಯಿಲ್ಲದೆ | ಹೀನತನದಿಂ ದೊಡ್ಡವನು ಗೈ | ದೀ ನಿರೋಧಕೆ ಪಾವಕನನನು | ಮಾನವಿಲ್ಲದೆ
ಹಾಯ್ದು ಮಡಿದರೆ ||

ವೃದ್ಧಬ್ರಾಹ್ಮಣ : (ಬೇಗಡೆ-ಅಷ್ಟ) ಮಾಡು ನೀನಿನ್ನೊಮ್ಮೆ ಸೇತುವ | ನೋಡಿದಪೆ ನಾನು | ಶರದಲಿ | ಹೂಡು
ಬೇಗದಿ ಸತ್ತವಿದ್ದರೆ | ನೋಡಿ ಫಲವೇನು | ಮತ್ತೀ | ರೂಢಿಸಿದ ಕಪಿವೀರ ಚೂರ್ಣವ | ಮಾಡಲದರನ್ನು || ಬಳಿಕಿನೊ
| ಳಾದಿದಂದದೊಳಗ್ನಿಯಲಿ ಹೋ | ಗಾಡಬಹುದೀ ನಿನ್ನ ಕಾಯವ | ನೋಡಿರೆಂದೆನಲೊಪ್ಪಿದರು ಮುರ | ಗೇಡಿ
ವಿಪ್ರನ ಮಾತ ಕೇಳುತ ||

[ಇನ್ನೊಮ್ಮೆ ಬಾಣದ ಸೇತುವೆ ಮಾಡು ಎನ್ನುತ್ತಾನೆ , ಅದರಂತೆ ಮುಂದಿನ ಪದ್ಯಕ್ಕೆ ಅರ್ಜುನ ಇನ್ನೊಮ್ಮೆ ಸೇತುವೆ ಕಟ್ಟುತ್ತಾನೆ]

ಅರ್ಜುನ : (ಶಂಕರಾಭರಣ-ಮಟ್ಟಿ) ವೀರಪಾರ್ಥ ಬಳಿಕ ತಾನು | ಬೈರಿಯಕ್ಷಯಾಸ್ತದಿಂದ | ವಾರಿನಿಧಿಗೆ
ಸೇತುವೆಸಗೆ | ಮಾರಜನಕನು ||

[ಕೂಡಲೇ ಹನುಮಂತನು ಅದನ್ನು ಮುರಿಯಲು ಉದ್ಯುಕ್ತನಾಗುತ್ತಾನೆ , ಆಗ ಬ್ರಾಹ್ಮಣನು ತಡೆದು ನಾನೊಮ್ಮೆ ಅದು ಹೇಗಿದೆ ಅಂತ ಮುಟ್ಟಿ ನೋಡಿ
ಬರುತ್ತೇನೆ ಎಂದು ತೆರಳುತ್ತಾನೆ , ಎಷ್ಟು ಹೊತ್ತಾದರೂ ಬ್ರಾಹ್ಮಣನು ಬಾರದೇ ಇದ್ದಾಗ ಹನುಮಂತ ಕರೆಯುತ್ತಾನೆ , ಬ್ರಾಹ್ಮಣನು ಒಳಗಿನಿಂದಲೇ ಆಯಿತು
ಮುರಿ ಹಾಗಾದರೆ ನೋಡುವ ಎನ್ನುತ್ತಾನೆ , ಅರ್ಜುನನು ಒಳಗೆ ಸರಿಯುತ್ತಾನೆ]

ಹನುಮಂತ : (ಶಂಕರಾಭರಣ-ಮಟ್ಟಿ) ಮರಳಿ ಸತ್ತದಿಂದ ಹೊಯ್ದು | ಮುರಿಯಲಾರದದನು ಮನದಿ |
ಮರುಗುತೆಂದನಾ ಸಮೀರ | ವರಕುಮಾರನು ||

ಹನುಮಂತ : (ಶಂಕರಾಭರಣ-ಮಟ್ಟಿ)(ಆನಂದಭೈರವಿ-ಕೋರೆ) ಅರರೆ ರಾಮಭಕ್ತನೆಂಬ | ಬಿರುದು ಪೋಯ್ತೆಯಕಟ
ದೇಹ | ವಿರಲು ಸಫಲವಾವುದಿದನು | ತೊರೆವೆನೆಂದನು ||

[ಮುರಿಯಲು ಸಾಧ್ಯವಾಗದೇ ಹನುಮಂತನು ದುಃಖಿಸುತ್ತಾನೆ , ಮುಂದಿನ ಪದ್ಯಕ್ಕೆ ರಾಮನು ಪ್ರತ್ಯಕ್ಷನಾಗುತ್ತಾನೆ , ರಾಮನ ವೇಷ ಇಲ್ಲದಿದ್ದಲ್ಲಿ ಕೃಷ್ಣನ
ವೇಷಧಾರಿಯೇ ಬಿಲ್ಲು ಬಾಣಗಳನ್ನು ಧರಿಸಿ ಬಂದು ನಿಲ್ಲುವುದು]

ವೃದ್ಧಬ್ರಾಹ್ಮಣ : (ಶಂಕರಾಭರಣ-ಮಟ್ಟಿ)(ಕೋರೆ) ಪವನಸುತನ ಮನದ ತಾ | ಪವನು ಕಂಡು ಕಮಲನೇತ್ರ |
ನವಿರಳಕಟಾಕ್ಷರಸದ | ಸವಿಯ ಸೂಸುತ || ತವಕದಿಂದ ರಾಮರೂ | ಪವನು ತೋರಲದನು ಕಂಡು | ನಮಿಸಿ
ಭಕ್ತಿಭಾವದಿಂದ | ಲವನ ಸ್ತುತಿಸಿದ ||

ಹನುಮಂತ : (ವಾರ್ಧಕ) ಜಯ ಜಯ ಜಗನ್ನಾಥ ಜಾನಕೀಸುಪ್ರೀತ | ಜಯ ರಘುಕುಲಾಧ್ಯಕ್ಷ ರಾಕ್ಷಸಕುಲವಿಪಕ್ಷ |
ಜಯ ಜಯ ಸುರಾಧೀಶ ಸೂರ್ಯಶತಸಂಕಾಶ ಜಯ ಘನಶ್ಯಾಮ ರಾಮ || ಜಯ ಜಯ ದಯಾಸಾರ
ದೀನಕುಲವುದ್ಧಾರ | ಜಯ ವಿನಿರ್ಜಿತಪಾಪ ವಿದ್ಯತಮಾರ್ಗಣಚಾಪ | ಜಯ ಜಯ ಚಿದಾಭಾಸ ಚಿನ್ಮಯ ಚಿದಾಕಾಶ
ಜಯತಂದನಾ ಹನುಮನು ||

ರಾಮ : (ಕೇದಾರಗೌಳ-ಅಷ್ಟ) ಎಂದು ಸಂಸ್ತುತಿಸಿ ಭಕ್ತಿಯೊಳೆರಗಿದ ವಾಯು | ನಂದನನನು ದಯದಿ ||
ಚಂದದೊಳೆತ್ತಿ ತಕ್ಕಯಿಸಿ ಮೈದಡವುತ್ತಿಂ | ತಂದನು ಮಾಧವನು ||

ರಾಮ : (ಕೇದಾರಗೌಳ-ಅಷ್ಟ) ವಾತಕುಮಾರ ಕೇಳ್ ಬರಿದೆ ನೀ ಮನದಲ್ಲಿ | ಸೋತೆನೆಂದೆಣಿಸದಿರು || ಆತನ
ಪಕ್ಷಪಾತದೊಳು ಮೈಯಾಂತೆ ನಾ | ಸೇತುವಿಗಿದು ದಿಟವು ||

ರಾಮ : (ಕೇದಾರಗೌಳ-ಅಷ್ಟ) ಈಗ ಕಷ್ಟವತಾರದಿ ಬಂದು ನಾ ಸಖ | ನಾಗಿಹೆನೀ ಪಾರ್ಥಗೆ || ಲೋಗವಲ್ಲಿವನು
ನಿನ್ನಂತೆ ಸದ್ಭಕ್ತನು | ಹೇಗೆ ಬಿಟ್ಟಪೆನೀತನ ||

[ರಾಮನೂ ನಾನೇ ಕೃಷ್ಣನೂ ನಾನೇ ನೋಡು ಎಂದು ಕೃಷ್ಣನ ರೂಪವನ್ನು ತೋರುತ್ತಾನೆ , ರಾಮ ಹೋಗಿ ಕೃಷ್ಣ ಬರುತ್ತಾನೆ , ಇಬ್ಬರೂ ವಂದಿಸುತ್ತಾರೆ]

ಕೃಷ್ಣ : (ಕೇದಾರಗೌಳ-ಅಷ್ಟ) ಇಹುದು ನಿನ್ನಿಂದ ಮುಂದಕೆ ಕಾರ್ಯವೀತಗೆ | ಬಹುಮಾತಿನಿಂದಲೇನು || ಬಹುದೀತ
ನೆನೆದಾಗಲೆಂದೊಡಂಬಡಿಸಿ ಸಂ | ಗ್ರಹಿಸಿದನಾತನನು ||

ಕೃಷ್ಣ : (ಭಾಮಿನಿ) ಇಂತು ಹನುಮನನೊಡಬಡಿಸಿ ಶ್ರೀ | ಕಾಂತ ಬಳಿಕರ್ಜುನಗೆ ನಿಜರೂ | ಪಾಂಡಿಲ್ಲವನರುಹಿ
ತೆರಳಲು ಮೇಲೆ ಫಲುಗುಣನು ||

[ಇಬ್ಬರನ್ನೂ ಒಂದುಗೂಡಿಸಿ ಕೃಷ್ಣನು ತೆರಳುತ್ತಾನೆ]

ಅರ್ಜುನ : (ಭಾಮಿನಿ) ಅಂತರಂಗದಿ ನಾಚಿ ಪವನಜ | ನಂತಿಕಕೆ ನಡೆತಂದು ಭಯದಲಿ | ನಿಂತು ಕರಗಳ ಮುಗಿದು
ನುಡಿದನು ವಿನಯಪರನಾಗಿ ||

ಅರ್ಜುನ : (ಸಾಂಗತ್ಯ-ರೂಪಕ) ವೀರ ಕೇಳಯ್ಯ ನಿನ್ನಯ ಸತ್ವ ಅರಿಯದೆ | ಪೌರುಷವನು ಪೇಳ್ವೆ ಬರಿದೆ ||
ಆರಾದರುಂಟೆ ನಿನ್ನನು ಗೆಲುವವರು ವೃಂ | ದಾರಕನರಭುಜಂಗರಲಿ ||

ಅರ್ಜುನ : (ಸಾಂಗತ್ಯ-ರೂಪಕ) ಹಲವು ಮಾತಿನಿಂದಲೇನೆನ್ನನು ಕರುಣದಿ | ಸಲಹುವ ಭಾರ ನಿನಗೆಂದು ||
ಫಲುಗುಣ ಮಗುಳೆರಗಿದಡೆತ್ತಿ ಹರುಷದಿ | ತಳುಕಿಸುತೆಂದ ವಾಯುಜನು ||

ಹನುಮಂತ : (ಸಾಂಗತ್ಯ-ರೂಪಕ) ನರನೆ ಕೇಳಯ್ಯ ನಿನ್ನನು ರಕ್ಷಿಸುವ ಭಾರ | ಹರಿಗಲ್ಲದೆನ್ನಿಂದಲೇನು || ಬರುವೆ
ನೀ ನೆನೆದಾಗಲೆಂದು ಬೀಳ್ಗೊಟ್ಟನಾ | ಮರುತಜನಾ ಧನಂಜಯನ ||

[ಇಬ್ಬರೂ ತೆರಳುತ್ತಾರೆ]

* * * * *